

പതിമൂന്നാം കേരള നിയമസഭ
പതിനാലാം സമ്മേളനം

നക്ഷത്ര ചിഹ്നമിടാത്ത
ചോദ്യം നമ്പർ : 2957

13-07-2015 - ൽ മറുപടിയ്ക്ക്

മത്സ്യ തൊഴിലാളികൾക്കുള്ള ആനുകൂല്യങ്ങൾ

ചോദ്യം

ഉത്തരം

	ശ്രീ.കെ.ദാസൻ :		ശ്രീ. കെ. ബാബു മത്സ്യബന്ധനവും തുറമുഖവും എക്സൈസും വകുപ്പ് മന്ത്രി
എ)	തീരപ്രദേശത്തെ മത്സ്യ തൊഴിലാളി കുടുംബങ്ങൾ കടുത്ത പട്ടിണിയിലും വരുതിയിലുമാണ് എന്നത് ശ്രദ്ധയിൽപ്പെട്ടിട്ടുണ്ടോ;	എ)	ശ്രദ്ധയിൽപ്പെട്ടിട്ടുണ്ട്.
ബി)	ഇവർക്ക് നൽകേണ്ടുന്ന പത്തമാസ ആനുകൂല്യങ്ങൾ യഥാസമയം നൽകാതെ കുടിശ്ശികയായിട്ടുള്ളത് ശ്രദ്ധയിൽപ്പെട്ടിട്ടുണ്ടോ; പത്തമാസാനുകൂല്യം യഥാസമയം നൽകി മത്സ്യബന്ധന തൊഴിലാളികളെ സംരക്ഷിക്കാൻ കൈക്കൊണ്ട നടപടി വിശദമാക്കാമോ;	ബി)	പത്തമാസകാലയളവിൽ തൊഴിൽ നഷ്ടപ്പെടുന്ന ബോട്ടുകളിലെ തൊഴിലാളികൾക്കും പീലിംഗ് തൊഴിലാളികൾക്കും ഹാർബറുകളിലെ ജീവനക്കാർക്കും സൗജന്യ റേഷൻ വിതരണം ആരംഭിച്ചിട്ടുണ്ട്. സമ്പാദ്യ സമാശ്വാസ പദ്ധതിക്കായി ഈ സാമ്പത്തിക വർഷം വകയിരുത്തിയ 24 കോടി രൂപയിൽ നിന്നും ജൂൺ മാസം നൽകേണ്ടതായ 2-ാം ഗഡുവായി 14.55 കോടി രൂപ അനുവദിച്ചു നൽകിയിട്ടുണ്ട്. ആയത് ഉടൻ തന്നെ വിതരണം ചെയ്യുന്നതാണ്.
സി)	ഈ വർഷം കൊയിലാണ്ടി മണ്ഡലത്തിൽ ഇതുവരെ എത്ര പേർക്ക് പത്തമാസ ആനുകൂല്യം നൽകിയിട്ടുണ്ട്; ഇനി എത്ര പേർക്ക് നൽകാനുണ്ട്;	സി)	ഈ വർഷം കൊയിലാണ്ടി മണ്ഡലത്തിൽ മത്സ്യത്തൊഴിലാളികൾക്കായുള്ള സമ്പാദ്യ ആശ്വാസ പദ്ധതി ഇനത്തിൽ ആകെയുള്ള 5556 പേർക്ക് ആദ്യ ഗഡു അനുവദിക്കുകയും 3257 പേർക്ക് സൗജന്യ റേഷൻ അനുവദിക്കുന്നതിനുള്ള നടപടികൾ സ്വീകരിക്കുകയും ചെയ്തിട്ടുണ്ട്.
ഡി)	സൗജന്യ റേഷൻ നൽകുന്നതിന് സ്വീകരിച്ച നടപടികൾ എന്തെല്ലാം; ഇതുവരെ എത്ര മത്സ്യ തൊഴിലാളികൾക്ക് സൗജന്യ റേഷൻ അനുവദിച്ചു?	ഡി)	സൗജന്യ റേഷൻ വിതരണത്തിനായി 6,30,000/- രൂപ അനുവദിച്ചു നൽകിയിട്ടുണ്ട്. 8 തീരദേശ ജില്ലകളിലെയും ഗുണഭോക്തൃ ലിസ്റ്റ് അതാത് താലൂക്ക് സപ്ലൈ ഓഫീസർ മാർക്ക് നൽകിയിട്ടുണ്ട്.

സൗജന്യ റേഷൻ അനുവദിച്ച മത്സ്യത്തൊഴിലാളികളുടെ എണ്ണം ചുവടെ ചേർക്കുന്നു.

ക്രമ നം.	ജില്ല	ഇതു വരെ സൗജന്യ റേഷൻ അനുവദിച്ച മത്സ്യത്തൊഴിലാളികളുടെ എണ്ണം
1	കൊല്ലം	5325
2	ആലപ്പുഴ	5200
3	എറണാകുളം	5038
4	തൃശ്ശൂർ	301
5	മലപ്പുറം	669
6	കോഴിക്കോട്	7723
7	കണ്ണൂർ	281
8	കാസർഗോഡ്	61

Anilkumar

സെക്ഷൻ ഓഫീസർ